

សេចក្តីបិទប្រធាន

រៀបរៀងដោយ

ភិក្ខុ និង គេង សិទ្ធិប្បញ្ញោច
២៣៥

វត្តពោធិវិថយ ប្រទេសបារាំង

ពោះពុម្ពចែកជានិមិត្ត

លើកទី ១ ចំនួន ១៥០០ ក្បាល

អប្បបរមានៃ សម្បទាន

អ្នកទាំងឡាយ កុំប្រមាទ

លោក ខេត សំដីន

អ្នកជួយវាយអក្សររៀបរៀងចោះពុម្ព

សេចក្តីបិទប្រធាន

រៀបរៀងដោយ

ភិក្ខុ ចិន តេន ឥន្ទប្បញ្ញោ



បោះពុម្ពចែកជាធម្មទាន

លើកទី ១ ចំនួន ១៥០០ ក្បាល

ដោយពុទ្ធបរិស័ទ វត្តពោធិវង្ស

ប្រទេសបារាំង

ព. ស. ២៥៤៥ គ. ស. ២០០១

រៀងរហូតមក ហើយពាក្យថាមិនប្រមាទនេះ ព្រះអង្គបានសម្តែង
ញឹកញាប់ណាស់ ប៉ុន្តែបើយើងយកពាក្យនេះទៅពិនិត្យមើលតាម
ទម្លាប់របស់អ្នកស្រុក ក៏នឹងឃើញថាសមស្របគ្នាមែន ព្រោះពាក្យ
នេះមានខ្លឹមសារសំខាន់ណាស់។ ហេតុនេះ យើងជាពុទ្ធសាសនិក
ត្រូវតែសិក្សា និង បដិបត្តិតាម ព្រះបច្ច័យវាចានេះឲ្យបានម៉ត់ចត់
ត្រឹមត្រូវល្អ ។

ដើម្បីឲ្យងាយយល់ថា មិនប្រមាទមានខ្លឹមសារយ៉ាងណា
យើងត្រូវយកពាក្យ ២ គឺ **បមាទ** ប្រែថាប្រមាទ និង
អប្បមាទ ប្រែថា មិនប្រមាទ មកប្រៀបធៀបគ្នាមើល តើមាន
អត្ថន័យប្លែកគ្នាយ៉ាងម៉េច ?

- ១- ការប្រហែសធ្វេស ការបណ្តែតបណ្តោយ
- បមាទ** គឺ ការបង្កបង្កង់ ការមិនយកចិត្តទុកដាក់។ល។
- ២- សេចក្តីស្រវឹង
- ៣- កង្វះសតិ ។

អប្បបរមា គឺ

- ១- ការមិនប្រហែសធ្វេស ការមិន
បណ្តែតបណ្តោយ ការមិនបង្ហែបង្ហង់
ការយកចិត្តទុកដាក់ ។ល។
- ២- សេចក្តីមិនស្រវឹង
- ៣- មានសតិគ្រប់កាល ។

អត្ថាធិប្បាយ

១- យើងមានទ្រព្យសម្បត្តិ បើយើងប្រហែសធ្វេសមិនប្រុង
ប្រយ័ត្នមិនទុកដាក់ឱ្យល្អ ទ្រព្យសម្បត្តិនោះ នឹងវិនាសអន្តរាយ
ទើបមានពាក្យចាស់លោកថា ប្រហែសបាត់ ប្រយ័ត្នគង់ ។
យើងបើកបររថយន្ត បើយើងប្រហែស នឹងមានគ្រោះថ្នាក់ច្រើន
បើយើងប្រុងប្រយ័ត្ន អាចនឹងផុតពីគ្រោះថ្នាក់បាន ឬ សូម្បីមាន
ខ្វះក៏តិចជាង ។ យើងមានកូនចៅ បើយើងបណ្តែតបណ្តោយ
ពេកយើងមិនសូវមានសង្ឃឹមថាវាមានអនាគតល្អទេ...។ ធ្វើការងារ
អ្វីបើយើងបង្ហែបង្ហង់ រវល់តែចាំអីចេះ ចាំអីចុះ ចាំពេលនេះចាំ
ពេលនោះ យើងទៅមិនទាន់សភាពការណ៍ទេ សូម្បីយើងមិនបង្ហែ
បង្ហង់ក៏ដោយ បើយើងធ្វើការដោយមិនយកចិត្តទុកដាក់ ការងារ

នោះក៏មិនបានសម្រេចលទ្ធផលល្អដែរ ។

២-សេចក្តីស្រវឹងមានច្រើនណាស់ ក្នុងគម្ពីរ សម្លេង
វិនោទនីពោលថាមាន ២៦ យ៉ាង យើងមិនចាំបាច់រៀនឲ្យចេះ
ទាំងអស់គ្រប់គ្នាទេ ចេះតែល្មមបដិបត្តិក៏បានដែរ រឿងស្រវឹងនេះ
ទោះបីស្រវឹងអីក៏ដោយសុទ្ធតែមិនល្អទាំងអស់ ។ ស្រវឹងស្រី
ស្រវឹងស្រា ស្រវឹងល្បែងពាលាកំពង់ពេញនិយមហើយ ទីណាក៏
ដូចជាទីណា ព្រះធម៌មិនងាយជ្រៀតចូលចុះទេ ។ សព្វថ្ងៃនៅ
ស្រុកយើង សម្លៀកយក្សហើយ ស្រវឹងយសសក្តិ ស្រវឹងអំណាច
ស្រវឹងជាតិត្រកូល ស្រវឹងចំណេះវិជ្ជា ស្រវឹងទ្រព្យសម្បត្តិ ស្រវឹង
ខ្ញុំកំដរ បរិវារធ្លេងស្តាំ មកដល់សម័យនេះហើយ គ្មានភ្នាក់ខ្លួន
សោះសប្បាយនឹងយកគេមកធ្វើខ្ញុំកំដរខ្លួន បើតាមសំដីពួកគេថាគេ
មានមេត្តា ករុណា ច្រើនណាស់ តែខ្ញុំកំដរវាចេះតែខិលខូច
អនិច្ចា អើយ...។

ក្នុងអភិណ្ឌបច្ចុវេក្ខណៈ ព្រះពុទ្ធត្រង់សម្តែងនូវ សេចក្តី
ស្រវឹង ៣ ប្រការគឺ

- ១- ឃោត្វនបនៈ ស្រវឹងវ័យ គិតថាអញនៅក្មេងត្រូវ
តែលេងអ្វីឲ្យសប្បាយ ។

២- អាណេគ្យមនៈ ស្រវឹងថាអញមិនមានរោគ
នៅមានសុខភាពល្អណាស់ ត្រូវសប្បាយឲ្យអស់ចិត្តសិន ។

៣- ខីវិតមនៈ ស្រវឹងជីវិត គិតថា អញនៅមាន
ជីវិតរស់នៅវែងតទៅទៀត កុំអាលធ្វើបុណ្យកុសលអី ចាំចាស់
ទៅធ្វើឲ្យមែនទែនតែម្តង ។

កាលបើគេមានសេចក្តីស្រវឹងនេះហើយ មានតែសេចក្តី
ប្រមាទ និងបាបអកុសលតែប៉ុណ្ណោះដែលអាចកើតឡើងបាន គេ
ថាចាំចាស់ទៅ នឹងធ្វើបុណ្យកុសលឲ្យមែនទែនតែម្តង ធ្វើបាន
តែម្តងមែន ជួនកាលមិនទាំងបានធ្វើម្តងក៏មានដែរ ។ ព្រោះ
ហេតុនោះ ទើបព្រះសម្មាសម្ពុទ្ធ សម្តែងធម៌ឲ្យពួកគេ បន្ទោបង់
សេចក្តីស្រវឹងនោះ ដោយការពិចារណារឿយ ។ ថា
ជរាធម្មោធម្មិ ជរំ អនតីតោ អាត្មាអញមានជរាជាធម្មតា មិន
កន្លងជរាទៅបានឡើយ ព្យាធិធម្មោធម្មិ ព្យាធិ អនតីតោ អាត្មា
អញមានរោគាព្យាធិជាធម្មតា មិនកន្លងរោគាព្យាធិទៅបានឡើយ
បរណធម្មោធម្មិ បរណំ អនតីតោ អាត្មាអញមានសេចក្តីស្លាប់
ជាធម្មតា មិនកន្លងសេចក្តីស្លាប់ទៅបានឡើយ ។

ហួសពីនេះទៅទៀត បុគ្គលខ្លះចេញចាកផ្ទះទៅស្វែងរក
ធម៌ ប៉ុន្តែនៅស្រវឹង លាភសក្ការៈ យសសក្តិ ទានសីល ភាវនា
ក៏មាន ធ្វើអ្វី ។ តាមខ្លួនឯងចេះ តាមខ្លួនឯងចង់សំគាល់ថាខ្លួន
ឯងត្រូវ អ្នកឯទៀតខុស មិនព្រមសិក្សាមើល គម្ពីរ ដីកា
ឲ្យបានម៉ត់ចត់ត្រឹមត្រូវទេ ធ្វើតាមខ្លួនឯង ឬ ធ្វើតាមព្រះពុទ្ធ ?

៣- កង្វះសតិ សតិ ធម៌សំរាប់ធ្វើចិត្តឲ្យភ្ញាក់រឭក
សំរាប់ទប់ចិត្តកុំឲ្យរត់ចោលការ សម្បជញ្ញៈ ធម៌សំរាប់ធ្វើចិត្តឲ្យ
ដឹងខ្លួនថាកំពុងធ្វើអ្វី ធ្វើដោយវិធីយ៉ាងម៉េច ។ ធម៌ពីរយ៉ាងនេះ
ទៅមកជាមួយគ្នា បើមានសតិ សម្បជញ្ញៈ ក៏មានដែរ
បើខ្វះសតិ សម្បជញ្ញៈកើតឡើងមិនបានទេ សតិ សម្បជញ្ញៈ ជា
ធម៌មានឧបការ (ប្រយោជន៍) ច្រើនណាស់ ត្រូវប្រើទាំងផ្លូវ
លោក ទាំងផ្លូវធម៌ បើខ្វះសតិហើយធ្វើអ្វីមានតែខុស ខូច ខាត
ខក ខាន ជាដើម ។ **បទានៈ** ប្រែថា ប្រមាទ គឺ នៅប្រាស
ចាកសតិ បានសេចក្តីថា គ្មានសតិ ។ បុគ្គលអ្នកប្រមាទធ្វើការ
អ្វីមិនទាន់គេទេ ។

អប្បបត្តោ បបត្តេសុ សុត្តេសុ ពហុជាករោ
អពលស្ស័វ សីយសេន្ទា ហិត្វា ឃាតិ សុបេធនេនា-(២)១

អ្នកមានប្រាជ្ញា កាលបើមនុស្សទាំងឡាយប្រមាទ លោកមិន
ប្រមាទ កាលបើមនុស្សទាំងឡាយដេកលក់ លោកភ្ញាក់រឭកច្រើន
លោករមែងទៅចោលមនុស្សបែបនោះ ដូចសេះដែលមានល្បឿន
ទៅចោលសេះមានកម្លាំងខ្សោយ ដូចនោះឯង ។

ចំណែក អប្បបរាទ មានអត្ថាធិប្បាយផ្ទុយគ្នាស្រឡះ ពី
បរាទ ។ បើតាមអត្ថន័យជាន់ខ្ពស់ លោកពោលថា អ្នកមិន
ប្រមាទ គឺ អ្នកឈប់ធ្វើអំពើអាក្រក់ បើមិនទាន់ឈប់ ឈ្មោះថា
អ្នកប្រមាទ ។ អ្នកប្រមាទចេះតែថយក្រោយទាបចុះ។ ឯអ្នកមិន
ប្រមាទចេះតែទៅមុខខ្ពស់ឡើងជាលំដាប់ ។



(២) សុត្តន្តបិដក ខុទ្ទកនិកាយ ខុទ្ទកបិដក ៥២ / ១២ / ២៧

អព្យាបន្នោ សនា សតោ អង្គុត្តំ សុសមាហិតោ
អភិជ្ឈានិទយេ សិក្ខំ អប្បបត្តោតិ វុច្ចតិ-(៣) ។

បុគ្គលអ្នកមិនមានចិត្តព្យាបាទ មានសតិគ្រប់កាល មានចិត្ត
តម្កល់មាំប្រព្រឹត្តទៅក្នុងខាងក្នុង សិក្សាក្នុងការបន្ទោបង់នូវអភិជ្ឈា
តថាគតហៅថា អ្នកមិនប្រមាទ ។

អ្នកមិនប្រមាទត្រូវបដិបត្តិដូចម្តេច

ព្រះពុទ្ធប្រៀនប្រដៅថា

ចតុហិ ភិក្ខុវេ ថវានេហិ អប្បមាណោ ករណីយោ ។
កតមេហិ ថវានេហិ ។ កាយទុច្ចរិតំ ភិក្ខុវេ បជ្ជមានំ
កាយសុចរិតំ ភារេថំ តត្ថ ច មា បមាទត្ថ ។ល។
មិច្ឆានិទ្ធី ភិក្ខុវេ បជ្ជមានំ សម្មានិទ្ធី ភារេថំ តត្ថ ច មា
បមាទត្ថ-(៤) ។

(៣) សុត្តន្តបិដក អង្គក្ករនិកាយ ចតុក្កនិបាត ៤២ / ៣១ / ៧៨

(៤) សុត្តន្តបិដក អង្គក្ករនិកាយ ចតុក្កនិបាត ៤២ / ១១៦ / ៣០១

ម្ចាស់ភិក្ខុទាំងឡាយ បុគ្គលគប្បីធ្វើសេចក្តីមិនប្រមាទ
 ដោយហេតុ ៤ យ៉ាង ។ ដោយហេតុ ៤ យ៉ាងកើតដូចម្តេច ។
 ម្ចាស់ភិក្ខុទាំងឡាយ អ្នកទាំងឡាយ ចូរលះបង់នូវកាយទុច្ចរិត
 វិចីទុច្ចរិត មនោទុច្ចរិត មិច្ឆាទិដ្ឋិ ចូរចំរើននូវកាយសុចរិត
 វិចីសុចរិត មនោសុចរិត សម្មាទិដ្ឋិ ចូរកុំប្រមាទក្នុងការលះ និង
 កុំប្រមាទក្នុងការចំរើននោះឡើយ ។

ចតុស្សុ តិក្ខុវេ ថានេសុ អត្តរូបេន អប្បមាទោ
 សតិចេតសោ អារក្ខោ ករណីយោ ។ មា មេ វេនីយេសុ
 ធម្មេសុ ចិត្តំ វជ្ជិតិ អត្តរូបេន អប្បមាទោ សតិចេតសោ
 អារក្ខោ ករណីយោ ។ល។ មា មេ វេនីយេសុ ធម្មេសុ
 ចិត្តំ វជ្ជិតិ អត្តរូបេន អប្បមាទោ សតិចេតសោ អារក្ខោ
 ករណីយោ-(៥) ។

ម្ចាស់ភិក្ខុទាំងឡាយ សេចក្តីមិនប្រមាទ គឺការថែរក្សា
 ចិត្តដោយសតិ បុគ្គលគប្បីធ្វើតាមសមត្ថរដល់ខ្លួន ក្នុងហេតុ ៤
 យ៉ាង ។ ហេតុ ៤ យ៉ាងដូចម្តេចខ្លះ ។ គឺសេចក្តីមិនប្រមាទ



(៥) សុត្តន្តបិដក អង្គការនិកាយ ចតុក្កនិបាត ៤២ / ១១៧ / ៣០២

បានដល់ការថែរក្សាចិត្តដោយសតិ បុគ្គលគប្បីធ្វើតាមសមត្ថរដល់
 ខ្លួនថា ចិត្តរបស់អាត្មាអញ កុំត្រេកត្រអាលក្នុងធម៌ទាំងឡាយ
 ដែលត្រេកត្រអាលឡើយ ១ កុំប្រទូស្ត ក្នុងធម៌ទាំងឡាយ
 ដែលត្រេកត្រអាលឡើយ ១ កុំភាន់ច្រឡំ ក្នុងធម៌ទាំងឡាយ
 ដែលត្រេកត្រអាលឡើយ ១ កុំស្រវឹង ក្នុងធម៌ទាំងឡាយ
 ដែលត្រេកត្រអាលឡើយ ១ ។

បុគ្គលអ្នកបានសិក្សា ហើយបានបដិបត្តិតាមពាក្យប្រៀន
 ប្រដៅដែលស្រង់យកមកដោយសង្ខេបនេះ ឈ្មោះថា អ្នកមិន
 ប្រមាទ ។ អ្នកមិនប្រមាទ រមែងបានទទួលផលប្រយោជន៍ច្រើន
 ទាំងក្នុងលោកនេះ ទាំងក្នុងបរលោក ពិសេសទៅទៀត នឹងបាន
 សម្រេចព្រះនិព្វានជាទីក្សេមក្សាន្តចាកទុក្ខដោយប្រការទាំងពួង ។
 ព្រះពុទ្ធសម្តែងថា-

**អប្បមាទោ អមតំ មនំ មមាទោ មច្ចុទោ មនំ
 អប្បមត្តា ន មីយន្តិ យេ មមត្តា យថា មតា-(៦) ។**

(៦) សុត្តន្តបិដក ខុទ្ទកនិកាយ ខុទ្ទកបាវាទិ ៥២ / ១២ / ២៥

បានដល់ការថែរក្សាចិត្តដោយសតិ បុគ្គលគប្បីធ្វើតាមសមគួរដល់
 ខ្លួនថា ចិត្តរបស់អាត្មាអញ កុំត្រេកត្រអាលក្នុងធម៌ទាំងឡាយ
 ដែលគួរត្រេកត្រអាលឡើយ ១ កុំប្រទូស្ត ក្នុងធម៌ទាំងឡាយ
 ដែលគួរប្រទូស្តឡើយ ១ កុំភាន់ច្រឡំ ក្នុងធម៌ទាំងឡាយ
 ដែលគួរភាន់ច្រឡំឡើយ ១ កុំស្រវឹង ក្នុងធម៌ទាំងឡាយ
 ដែលគួរស្រវឹងឡើយ ១ ។

បុគ្គលអ្នកបានសិក្សា ហើយបានបដិបត្តិតាមពាក្យប្រៀន
 ប្រដៅដែលស្រង់យកមកដោយសង្ខេបនេះ ឈ្មោះថា អ្នកមិន
 ប្រមាទ ។ អ្នកមិនប្រមាទ រមែងបានទទួលផលប្រយោជន៍ច្រើន
 ទាំងក្នុងលោកនេះ ទាំងក្នុងបរលោក ពិសេសទៅទៀត នឹងបាន
 សម្រេចព្រះនិព្វានជាទីក្សេមក្សាន្តចាកទុក្ខដោយប្រការទាំងពួង ។
 ព្រះពុទ្ធសម្តែងថា-

អប្បមាណោ អបតំ បទំ បមាណោ បច្ចុណោ បទំ
 អប្បបត្តា ន មីយន្តិ យេ បបត្តា យថា បតា-(៦) ។

(៦) សុត្តន្តបិដក ខុទ្ទកនិកាយ ខុទ្ទកបាឋាទិ ៥២ / ១២ / ២៥

សេចក្តីមិនប្រមាទ ជាផ្លូវនៃសេចក្តីមិនស្លាប់ សេចក្តីប្រមាទជា
ផ្លូវនៃសេចក្តីស្លាប់ ជនទាំងឡាយដែលមិនប្រមាទហើយ ឈ្មោះ
ថាមិនស្លាប់ ជនទាំងឡាយដែលប្រមាទហើយ ទុកដូចជាស្លាប់
ហើយ ។

អត្តាធិប្បាយ- សេចក្តីមិនប្រមាទ ជាផ្លូវនៃសេចក្តីមិន
ស្លាប់ ។ ជាផ្លូវគឺជាហេតុ បានសេចក្តីថា សេចក្តីមិនប្រមាទ
ជាហេតុនៃសេចក្តីមិនស្លាប់ ។ មិនស្លាប់តាមន័យជាន់ទាប សំ
ដៅយក ការរស់រវើករុងរឿងឡើង ក្នុងជីវិតប្រចាំថ្ងៃ តាមន័យជាន់
ខ្ពស់ សំដៅយក ការធ្វើសេចក្តីល្អ ការបានសម្រេចព្រះនិព្វានជា
ទីក្សេមក្សាន្ត ឥតមានប្រែប្រួល ឥតមានស្លាប់ដែលហៅថា
ធម្មតៈ ។ សេចក្តីប្រមាទ ជាហេតុនៃសេចក្តីស្លាប់ ។ សេចក្តី
ស្លាប់តាមន័យជាន់ទាប សំដៅយក ការរេចរិលរៀវរោយអន់ថយ
ចុះ ការស្លាប់សេចក្តីល្អ តាមន័យជាន់ខ្ពស់ សំដៅយកការកើត
ស្លាប់ រាប់ជាតិមិនអស់ រកព្រះនិព្វានមិនឃើញនៅតែវិលវល់ ។

អ្នកមិនប្រមាទ ឈ្មោះថាមិនស្លាប់ បានសេចក្តីថា
សេចក្តីល្អរបស់គេមិនស្លាប់ ទាំងកិច្ចការរបស់គេ ក៏រីកដុះដាល

ឡើងជាលំដាប់ សូមរូបកាយរបស់គេស្លាប់ ប៉ុន្តែភ្នំឈ្មោះរបស់
គេស្ថិតនៅ គឺថាមិនស្លាប់ ។ ឯអ្នកប្រមាទ ទុកដូចជាស្លាប់
ហើយ ព្រោះធ្វើល្អមិនកើត ធ្វើទានសីលក៏មិនកើត ដូចជាមនុស្ស
ស្លាប់អីចឹង រស់តែដង្ហើម ប៉ុន្តែ សេចក្តីល្អស្លាប់ ។

ព្រះសម្មាសម្ពុទ្ធច្រង់ សម្តែងទោសនៃសេចក្តីប្រមាទ និង
គុណនៃសេចក្តីមិនប្រមាទ ទុកជាច្រើន ដែលខ្ញុំបានដកស្រង់យក
មកខ្លះគ្រាន់ជាឧទាហរណ៍-

ម្នាលភិក្ខុទាំងឡាយ តថាគតរំពឹងរកមើលមិនឃើញ នូវ ធម៌ដទៃ
សូម្បីតែ ១ ដែលញ្ចាំងពួកអកុសលធម៌មិនទាន់កើតឲ្យ
កើតឡើងក្តី ញ្ចាំងពួកកុសលធម៌ដែលកើតឡើងហើយ ឲ្យសាប
សូន្យទៅវិញក្តី ដូចសេចក្តីប្រមាទនេះសោះឡើយ ម្នាលភិក្ខុទាំង
ឡាយ កាលបើបុគ្គលប្រមាទហើយ ពួកអកុសលធម៌ដែលមិន
ទាន់កើត រមែងកើតឡើងផង ពួកកុសលធម៌ដែលកើតឡើង
ហើយ រមែងសាបសូន្យទៅវិញផង ។

ម្ចាស់ភិក្ខុទាំងឡាយ តថាគតវំពីងរកមើលមិនឃើញ នូវ
ធម៌ដទៃសូម្បីតែ ១ ដែលញ្ចាំងកុសលធម៌មិនទាន់កើត ឲ្យកើត
ឡើងក្តី ញ្ចាំងពួកអកុសលធម៌ដែលកើតឡើងហើយ ឲ្យសាបសូន្យ
ទៅវិញក្តី ដូចសេចក្តីមិនប្រមាទនេះសោះឡើយ ម្ចាស់ភិក្ខុទាំង
ឡាយ កាលបើបុគ្គលមិនប្រមាទហើយ ពួកកុសលធម៌ដែលមិន
ទាន់កើត រមែងកើតឡើងផង ពួកអកុសលធម៌ដែលកើតឡើង
ហើយ រមែងសាបសូន្យទៅវិញផង ។

សុត្តន្តបិដក អង្គគ្រូនិកាយ ឯកនិបាត ៤០ / ៦០ / ២១

ម្ចាស់ភិក្ខុទាំងឡាយ តថាគតវំពីងរកមើលមិនឃើញនូវ
ធម៌ដទៃសូម្បីតែ ១ ដែលប្រព្រឹត្តទៅដើម្បីឲ្យខូចប្រយោជន៍
ច្រើនដូចសេចក្តីប្រមាទនេះសោះឡើយ ម្ចាស់ភិក្ខុទាំងឡាយ សេច
ក្តីប្រមាទ ប្រព្រឹត្តទៅដើម្បីឲ្យខូចប្រយោជន៍ច្រើន ។

សុត្តន្តបិដក អង្គគ្រូនិកាយ ឯកនិបាត ៤០ / ៨៣ / ៣០

ម្ចាស់ភិក្ខុទាំងឡាយ តថាគតវំពីងរកមើលមិនឃើញ នូវ
ធម៌ដទៃសូម្បីតែ ១ ដែលប្រព្រឹត្តទៅដើម្បីឲ្យបានប្រយោជន៍ច្រើន

ដូចសេចក្តីមិនប្រមាទនេះសោះឡើយ ម្ចាស់ភិក្ខុទាំងឡាយ សេចក្តី
មិនប្រមាទ ប្រព្រឹត្តទៅដើម្បីឲ្យបានប្រយោជន៍ច្រើន ។

សុត្តន្តបិដក អង្គព្រះនិកាយ ឯកនិបាត ៤០ / ៨៤ / ៣០

ម្ចាស់ភិក្ខុទាំងឡាយ តថាគតវំពីងរកមើលមិនឃើញ នូវ
ធម៌ដទៃសូម្បីតែ ១ ដែលប្រព្រឹត្តទៅដើម្បីវិនាស ដើម្បីអន្តរធាន
នៃព្រះសទ្ធម្ម ដូចសេចក្តីប្រមាទនេះសោះឡើយ ម្ចាស់ភិក្ខុទាំង
ឡាយ សេចក្តីប្រមាទ ប្រព្រឹត្តទៅដើម្បីវិនាស ដើម្បីអន្តរធាន
នៃព្រះសទ្ធម្ម ។

សុត្តន្តបិដក អង្គព្រះនិកាយ ឯកនិបាត ៤០ / ១១៥ / ៣៨

ម្ចាស់ភិក្ខុទាំងឡាយ តថាគតវំពីងរកមើលមិនឃើញ នូវ
ធម៌ដទៃសូម្បីតែ ១ ដែលប្រព្រឹត្តទៅដើម្បីកាំងនៅ ដើម្បីមិន
វិនាសដើម្បីមិនអន្តរធាននៃព្រះសទ្ធម្ម ដូចសេចក្តីមិនប្រមាទនេះ
សោះឡើយ ម្ចាស់ភិក្ខុទាំងឡាយ សេចក្តីមិនប្រមាទប្រព្រឹត្តទៅ
ដើម្បីកាំងនៅដើម្បីមិនវិនាស ដើម្បីមិនអន្តរធាន នៃព្រះសទ្ធម្ម ។

សុត្តន្តបិដក អង្គព្រះនិកាយ ឯកនិបាត ៤០ / ១១៦ / ៣៩

ម្ចាស់ភិក្ខុទាំងឡាយ ស្នាមជើងឯណានីមួយនៃសត្វដែល
 ត្រាច់លើផែនដី ស្នាមជើងទាំងអស់នោះ តែងដល់នូវការច្រកចុះ
 ក្នុងស្នាមជើងនៃដី ស្នាមជើងនៃដីប្រាកដជាប្រសើរជាង ស្នាម
 ជើងនៃពួកសត្វទាំងឡាយនោះ ព្រោះហេតុថា ស្នាមជើងនោះជា
 ស្នាមជើងធំ យ៉ាងណាមិញ ។ ម្ចាស់ភិក្ខុទាំងឡាយ កុសលធម៌
 ទាំងឡាយឯណានីមួយ កុសលធម៌ទាំងឡាយនោះ មានអប្បមាទ
 ជាមូល មានអប្បមាទជាទីប្រជុំចុះ អប្បមាទធម៌ប្រាកដជាប្រសើរ
 ជាងធម៌ទាំងនោះដែរ ។

សុត្តន្តបិដក សំយុត្តនិកាយ មហាវរុត្ត ៣៧ / ២៥៣ / ១១៦

សេចក្តីបញ្ជាក់

ខ្ញុំមានបំណងនឹងលើកយកពាក្យ **អប្បមាទ** សេចក្តី
 មិនប្រមាទ (កុំប្រមាទ) ឲ្យលេចធ្លោឡើង ទើបខ្ញុំនិយាយកែ
អប្បមាទ ប៉ុណ្ណោះ ប៉ុន្តែ ក្រែងអស់លោក អ្នកខ្លះសង្ស័យខ្ញុំ
 សូមជម្រាបថា **បច្ឆិមវាចា** មាន ២ បាទ(ឃ្លា) គឺ
វេយ្យាករណ៍ សង្ខារទាំងឡាយមានសេចក្តីសាបសូន្យជា

ធម្មកា អប្បបរទេន សប្បរទេន អ្នកទាំងឡាយចូរញ្ចាំងកិច្ច
ទាំងពួងឲ្យសម្រេច ដោយសេចក្តីមិនប្រមាទចុះ-(៧) ។

អត្តាធិប្បាយ. សង្ខារ គឺ អ្វីដែលអាស្រ័យហេតុបច្ច័យ
រួមផ្សំគ្នាកើតឡើង ជារូបធម៌មានចិត្តមានវិញ្ញាណដូចមនុស្ស សត្វ
ជាដើមក្តី ជារូបធម៌ដែរតែមិនមានចិត្ត មិនមានវិញ្ញាណដូចភ្នំដំ
បូក ឬ សម្ភារៈប្រើប្រាស់ផ្សេង ។ ជាដើមក្តី ជានាមធម៌មិន
មានរូបដូច វេទនា សញ្ញា សង្ខារ វិញ្ញាណក្តី ។ ទាំងអស់នេះ
លោកហៅថា សង្ខារ ។ សង្ខារមានសេចក្តីសាបសូន្យជាធម្មកា
គឺ វាតែងតែប្រែប្រួលទៅ មិនគង់ធន់នៅដូចដើម និង រលត់
រលាយទៅវិញជាធម្មកា តាមច្បាប់របស់ហេតុបច្ច័យ ឬ ថាតាម
ច្បាប់របស់ធម្មជាតិ ច្បាប់របស់សង្ខារ ច្បាប់របស់ព្រះត្រៃ
លក្ខណ៍ ។ មិនមាននរណា អាចទប់ឃាត់ ឬ បង្គាប់បញ្ជាវា
ឲ្យប្រព្រឹត្តទៅតាមអំណាចរបស់ខ្លួនបានឡើយ ។



(៧) សុត្តន្តបិដក ទីយនិកាយ មហាវគ្គ ១៦ / ១៤៣ / ៣២៤

ខ្លួនយើងក៏សង្ខារ ក្នុង ប្រពន្ធ ប្តីយើងក៏សង្ខារ របស់
 ដែលយើងមាន យើងប្រើប្រាស់ក៏សង្ខារ អ្វីទាំងអស់ដែលកើត
 មានក្នុងលោក ក៏សុទ្ធតែសង្ខារ គឺថា សង្ខាររស់នៅជាមួយសង្ខារ
 មិនទៀងរស់នៅជាមួយមិនទៀង... ដូចនេះ បើយើងប្រមាទ
 ប្រហែសធ្វេស មិនមានសតិប្រុងប្រយ័ត្ន បដិបត្តិឲ្យបានល្អម៉ត់
 ចត់ត្រឹមត្រូវទេ ទុក្ខលំបាក នឹងរឹតតែកើតឡើងច្រើនជា
 អនេកប្បការ បានជាព្រះសាស្តាបរមត្រូវនៃយើង ប្រៀនប្រដៅ
 ថា **អប្បមាទេន សម្មាទេន** អ្នកទាំងឡាយ ចូរញ៉ាំងសេចក្តី
 មិនប្រមាទឲ្យកើតឡើង ឬ អ្នកទាំងឡាយចូរញ៉ាំងកិច្ចទាំងពួងឲ្យ
 សម្រេច ដោយសេចក្តីមិនប្រមាទចុះ ។ ម្យ៉ាងទៀត បើមនុស្ស
 យើង មានតែសេចក្តីប្រមាទ នឹងធ្លាក់ចុះក្នុងរណ្តៅទុក្ខកាន់តែ
 ខ្លាំងឡើងៗ ប៉ុន្តែ បើមនុស្សយើងចាប់មានសេចក្តីមិនប្រមាទវិញ
 យើងនឹងបានស្រាលទុក្ខជាបណ្តើរៗ ស្មើនឹងចំណែកនៃសេចក្តីមិន
 ប្រមាទដែលយើងមាន ក្នុងទីបំផុត យើងអាចរំលត់ទុក្ខទាំងស្រុង
 ពោលគឺ សម្រេចព្រះនិព្វានពិតជាពុំខាន បានជាព្រះពុទ្ធត្រង់
 ត្រាស់ចុងក្រោយបំផុតថា កុំប្រមាទ ។

ចាំបាច់ធ្វើអ្វីទៀត



អ្នកខ្លះគេអាងថា គេមិនសម្លាប់សត្វ មិនលួចទ្រព្យអ្នក ដទៃមិនប្រព្រឹត្តខុសឆ្គង ប្តី ប្រពន្ធ កូន ចៅអ្នកដទៃ គេមានចាំ បាច់ធ្វើអ្វីទៀត ។ ល្អជាងអ្នកដែលធ្វើអីចឹងមិនទាន់បានដែរ ប៉ុន្តែ មិនទាន់ជាប្រសើរទេ ។ ក្មេងតូចៗ វាមិនលួចទ្រព្យ មិនសម្លាប់ សត្វមិនប្រព្រឹត្តខុសក្នុងកាមទេ ប៉ុន្តែ ព្រះពុទ្ធមិនចាត់ថា វាមាន សីលទេព្រោះខ្លះចេតនា ។ អំពើប្រកបដោយចេតនាឲ្យផលច្បាស់ លាស់ជាង ។ អ្នកខ្លះគេថា គេសមាទានសីលហើយ សមាទាន នៅផ្ទះមិនចាំបាច់ទៅវត្តទេ ។ ការសមាទានសីល មិនបង្ខំឲ្យទៅ សមាទាននៅទីវត្តតែម្យ៉ាងទេ សមាទាននៅទីណាក៏បានដែរ ប៉ុន្តែ រឿងវត្តជារឿងដែលយើងទាំងអស់គ្នាត្រូវគិត.. មានកិច្ចដែលត្រូវ ទៅវត្ត ឬ មិនមាន បើមិនមាន មិនត្រូវទៅទេ បើមាន ត្រូវ ទៅបើអាចទៅបាន ។ តាមធម្មតា គេទៅវត្តដើម្បីធ្វើទាន រក្សា សីលចំរើនមេត្តាការវនា ឬ ធ្វើកិច្ចការផ្សេងៗ ដែលគួរធ្វើនៅទី នោះ ។ សាសនារបស់យើង វត្តរបស់យើង បើយើងមិនបដិបត្តិ

មិនឧបត្ថម្ភ មិនថែទាំ មិនផ្សព្វផ្សាយ ត្រូវតែចប់ គួរឲ្យចប់ទេ?
 មិនគួរសោះឡើយ ព្រោះគ្មានសាសនាណាមួយស្មើនឹងពុទ្ធសាសនា
 ទេ ដូចនេះត្រូវតែទៅវត្ត ត្រូវតែនាំគ្នាធ្វើ សេចក្តីល្អឲ្យច្រើន ។
 យើងទៅវត្តមិនទាន់បាន ព្រោះជាប់ការងារច្រើនពេកមិនទាន់ជា
 ទោសប៉ុន្មានទេ ប៉ុន្តែ បើយើងយល់ខុសថាការដែលយើងបានធ្វើ
 នៅផ្ទះគឺចប់សព្វគ្រប់អស់ហើយ នេះជាកិលេស ជាអវិជ្ជាហើយ។
 បើយើងយល់ហើយប្រកាន់ថា មិនបាច់ទៅទីណា ទៀតទេ
 ធ្វើតែនៅផ្ទះបានសព្វគ្រប់ហើយ នេះជាកិលេស គឺ ទិដ្ឋិ មាន
 ហើយ ។ យើងបណ្តែតបណ្តោយមិនប្រឹងលះទុច្ចរិត មិនខំប្រឹង
 ចំរើនសុចរិតជាដើម នេះជាសេចក្តីប្រមាទហើយ ទាំងអស់នេះ
 សុទ្ធតែជាមេកិលេសធំៗ ។ ហេតុនេះ សូមលោកអ្នកគិតគូរ
 សាជាថ្មីឲ្យទាន់ពេលវេលា កុំឲ្យការចេះដឹងរបស់ខ្លួននោះ ក្លាយ
 ទៅជាថ្នាំពិសពុល ឬ ជាអារុជសម្លាប់ខ្លួនឯងឡើយ ។



បច្ច័យវិចារ

វាចាចុងក្រោយបំផុតរបស់ព្រះពុទ្ធ



ហន្តៈ អ្នកទាំងឡាយ	គ្រប់រូបកាយមកអាយវា
តថាគតនឹងមតា-(៨)	ចាកចោលបាត់ឱ្យរហើយ ។
សង្ខារមិនទៀងទេ	ចូរគ្នាន់ភ្នែកកុំកន្តើយ
វាអន់អស់ទៅហើយ	មិននៅឡើយដូចធម្មតា ។
ប្រែប្រួលអង្គបន្តិច	ជាប់ជានិច្ចរាល់វេលា
យើងគេទាំងអស់គ្នា	គ្មាននរណាគេចផុតបាន ។
អនិច្ចំ និង ទុក្ខា	អនត្តាមានគ្រប់ប្រាណ
អ្នកក្រ ឬ អ្នកមាន	ល្ងង់ ឬ ចេះមានស្មើគ្នា ។
សូម្បីទ្រព្យសម្បត្តិ	វត្ថុអ្វីផងនានា
កើតឡើងក្នុងលោកា	នៅនាក្រោមច្បាប់ត្រៃលក្ខណ៍ ។
ចូរនាំគ្នាសិក្សា	ពិចារណា ឱ្យយល់ជាក់
ច្បាស់ច្បាប់ព្រះត្រៃលក្ខណ៍	ហើយពួកអ្នកកុំប្រកាន់ ។

(៨) មតា ត្រឹមត្រូវជាង មរណាមិនត្រូវទេ ប៉ុន្តែ គេចេះតែប្រើទៅ ។

ឈប់យល់ថាខ្លួនអញ
 គ្មានអ្វីគួរក្នុងកាន់
 ប្រកាន់ បានតែទុក្ខ
 ឈប់ទូលវែកពុនហើយ
 ហេតុនេះអ្នកទាំងឡាយ
 សតិខំសង្វាត
 ដោយកាយ និង វាចា
 មិច្ឆាទិដ្ឋិតិក
 ហើយនាំគ្នាចំរើន
 សម្មាទិដ្ឋិផង
 សតិកុំត្រេកអរ
 កុំក្រោធខឹងទោសា
 កុំមានក្តីវង្វេង
 សតិកាំងចំពោះ
 កុំឲ្យចិត្តស្រវឹង
 ប្រព្រឹត្តដូចតិរច្ឆាន

ត្រូវយល់ថាជាបញ្ចក្ខន្ធ
 ថាជាអញយើងគេឡើយ ។
 ឈប់ប្រកាន់បានសុខស្បើយ
 ដាក់វាចុះអស់ធ្ងន់ទៀត ។
 គ្រប់រូបកាយកុំប្រមាទ
 លះអំពើទុច្ចរិត ។
 បីនេះណាព្រមទាំងចិត្ត
 ត្រូវតែលះបង់ចោលផង ។
 សុចរិត ឲ្យហ្មត់ហ្មង
 ត្រូវចំរើន ឲ្យច្រើនណា ! ។
 ក្នុងអ្វីគួរគាប់ប្រាថ្នា
 ក្នុងអ្វីគួរតែប្រទូស្ត ។
 ក្នុងអ្វីគួរវង្វេងនោះ
 រារាំងទប់ចិត្តឲ្យបាន ។
 ក្នុងអារម្មណ៍ពាលសាមាន្យ
 មិនសមឋានជាមនុស្សឡើយ ។

អ្នកដែលប្រមាទនោះ
 ព្រោះគ្មានក្តីល្អឡើយ
 អ្នកដែលធ្វើល្អវិញ
 ព្រោះគេមិនប្រមាទ
 ពាក្យនេះន័យជ្រៅណាស់
 សង្ខេបត្រឹមណឹងចុះ

សូម្បីរស់ដូចស្លាប់ហើយ
 កើតឡើងដោយក្តីប្រមាទ ។
 ចិត្តគេមិញជ្រះថ្លាស្អាត
 សូម្បីស្លាប់ទុកដូចរស់ ។
 រៀនឲ្យច្បាស់សព្វទាំងអស់
 ចប់ចរចូលនិព្វានហោង ។

សេចក្តីស្រវឹង



ខ្ញុំនឹងថ្វាយថ្លែងចែងសេចក្តី
 រៀបរៀងរាយរាប់រឿងស្រវឹង
 ស្រវឹងកញ្ឆាស្រាអាភៀន
 ជក់ជីកបូលេបវាចូលទៅ
 គេប្រើធ្វើអ្វីក៏ធ្វើដែរ
 ស៊ីឈ្នួលសម្លាប់ឥតកោតក្រែង
 ស្រវឹងបុសស្រីក្តីស្នេហា

ជូនជនបុសស្រីឲ្យបានដឹង
 ទុកជាដំណឹងតរៀងទៅ ។
 ហេតុអ្វីនិញពេលឥឡូវ
 លែងស្គាល់ខុសត្រូវឱ្យមែង ។
 លួចប្លន់ហូរហែឃើញជាក់ស្តែង
 ព្រមលក់ខ្លួនឯងបម្រើគេ ។
 ជាប់ចិត្តព្រាថ្នារឿងកាមេ

មិនយល់ប្តីកូនប្រពន្ធតេ	រិះរេធ្វើម៉េចខាងតែបាន ។
មិនខ្លាចផលបាបអកុសល	ដែលផ្តល់ទុក្ខសោកមកដល់ប្រាណ
ចុះនរកប្រេតភិរច្ឆាន	បាបបុណ្យប៉ុន្មានលែងខ្លឹមតិ ។
ស្រវឹងយសសក្តិប្រាក់អំណាច	អត់ខ្លាចដល់រាស្ត្រជាម្ចាស់សិទ្ធិ
ធ្វើកិច្ចការរដ្ឋស្រេចតែចិត្ត	ប្រយោជន៍ជាតិពិតបាត់បង់អស់ ។
នរណាហ៊ានថាសម្លាប់ចោល	សូម្បីស្រមោលអត់ឃើញសោះ
ទ្រព្យរដ្ឋយកលក់ឥតស្រណោះ	សម្បត្តិជាតិអស់ស្ទើរគ្មានសល់ ។
រាស្ត្រត្រូវក្រោកឡើងអូសទម្លាក់	ពួកអ្នកស្រវឹងអកុសល
ទុកយូរទៅទៀតនាំសល់វិល	ជាតិលិចលង់ដល់កែលែងកើត។
ស្រវឹងទ្រព្យធននិងពូជពង្ស	ថាវង្សត្រកូលខ្លួនល្អជើង
ពូជគេងទៀតសុទ្ធមិនកើត	ល្អជើងសុទ្ធតែពូជពង្សខ្លួន ។
តាមពិតគឺពូជពួកខ្លួនដែរ	កាត់ទឹកដីខ្មែរ ឲ្យសៀមយួន
ជញ្ជក់ឈាមរាស្ត្ររបស់ខ្លួន	បានពេញសំនួនមើលងាយគ្នា ។
ស្រវឹងនឹងលេងបៀអាប៉ោង	កាស៊ីណូផងល្បែងនានា
ស្រវឹងជ្រប់ជ្រុលចោលការងារ	ចាញ់អស់ទ្រព្យដើរលូចបួន ។
ស្រវឹងវ័យថាខ្លួននៅក្មេង	គិតតែរឿងលេងគ្មានបង្អន់
ស្រវឹងអត់រោគថាខ្លួនគ្រាន់	មិនទាន់ប្រញាប់ធ្វើការងារ ។

ស្រវឹងថាខ្លួនមិនទាន់ស្លាប់	ជីវិតស្លឹកជាប់តាមពូជធារ
កុំអាលធ្វើទាន សីល ភាវនា	ពួកយើងរាល់គ្នាមិនចាស់ទេ ។
ខ្លះស្រវឹង ទាន សីល ភាវនា	ផងយើងរាល់គ្នាគ្រាន់ជាងគេ
គ្មាននរណាស្មើនឹងយើងទេ	ប្រសើរលើសគេគឺពួកយើង ។
ស្រវឹងទាំងលោកទាំងបាសក	ថោកទាបអាក្រក់មិនផ្គុំផ្គើង
ជាតិ និងសាសនារបស់យើង	រុងរឿងមិនរួចព្រោះស្រវឹង ។
ស្រវឹងហ្នឹងហើយគឺប្រមាទ	លោកនាថស្ត្រម្តងទុកអីចឹង
នាំគ្នាប្រមាទច្រើនម្ល៉ឹង ។	ជាតិសាសន៍យើងហ្នឹងសូន្យពុំខាន។
ភ្ញាក់ឡើងក្រោកឡើងបងប្អូនខ្មែរ	ពូជយើងពូកែពីបូរាណ
ឈប់ប្រមាទទៀតជាតិផ្អើងផ្អាន	សាសនាយើងបានរុងរឿងអើយ។

អាការរបស់អ្នកប្រមឹក

សម្លើមយក្ស	អារក្សសន្ធឹ	រង់ចិត្ត	អាណិតខ្លួន	ស្នូនចំណី
សំដីខ្មោច	អសោចកេរ្តិ៍	ចង្អុលបក់	បន្តក់ទឹក	ដេកវាស់ព្រឹក

ដាស់លែងភ្ញាក់ ដាក់មឈូស អូសទៅកប់ ងាប់តាយហោង ។

សេចក្តីពន្យល់- ផឹក១កែវមុនដំបូងបែបសម្លើម ឃើញដីវិស្វានថា
កណ្តុរ... ផឹកច្រើនកែវយូរទៅក្តៅដូចខ្មោចសន្ធឹំ និយាយរងំតែ
ម្នាក់ឯងដូចជាអាណិតខ្លួន គេយកចំណីទៅជូនហូបមិនសូវកើត
និយាយសម្លេងខ្សាវ ។ ដូចខ្មោច ក្លិនអសោច ក្អកចង្អោរខោរ
បូករហូតដល់សន្ធឹំ គ្មានផ្លិតយកចង្អោរបក់ ផឹកទឹកមិនកើត
ជួយបន្តកំតិច ។ ដេកវាស់ព្រឹក ដាស់លែងភ្ញាក់ ដាក់មឈូស
អូសទៅកប់ ងាប់តាយហោង ។

សុភាសិតខ្លី ។



ប្រតិទិនប្រចាំឆ្នាំនៃវត្តពោធិវង្ស ប្រទេសបារាំងត្រង់
កន្លែងសល់ចន្លោះតូចៗ មានចុះ ពុទ្ធភាសិតខ្លះ បុរាណភាសិត
ខ្លះ ភាសិតតែងឡើងថ្មីៗខ្លះ ។ ឥឡូវខ្ញុំដកស្រង់យកភាសិតតែង
ឡើងថ្មីៗ ខ្លះនោះ មកចុះរក្សាទុកក្នុងកូនសៀវភៅនេះ-។

រួមគ្នាជាតិរស់
ជាតិចុះអន់អាប់

ឈ្មោះគ្នាជាតិស្លាប់
ព្រោះអ្នកដឹកនាំ ។



ជួយយូនជាតិវិនាស

ជួយរាស្ត្រជាតិរុងរឿង ។



ជាតិលូតលាស់
ជាតិខ្ទេចខ្ទីរ

ដោយសារសាមគ្គី
ដោយសារការបាក់បែក ។



ឈ្នះដើម្បីខ្លួន

ឈ្នះដើម្បីយូន

ឬជាតិដទៃ

ឈ្នះជាតិលិចលង់

ឈ្នះសែនចង្រៃ

ឈ្នះល្អប្រពៃ

ឈ្នះដើម្បីខ្មែរ ។



អ្នកធ្វើនយោបាយផ្តាច់ការ
គង់តែទេព្យុបរាមុខ

ដឹកនាំរដ្ឋាទោរកទុក្ខ
សោយទុក្ខទាន់ហាន់គេចមិនផុត។

កុំខ្ញាំងពូកែតែគ្នាឯង ត្រូវចេះគិតក្រែងគិតវែងឆ្ងាយ
ខ្មែរយើងពីដើមសុខសប្បាយ ដីធំទូលាយព្រោះសាមគ្គី ។



ធ្វើនយោបាយបំបែកបក្ស ចង់បានយសស័ក្តិប្រាក់ខែចាយ
គេស្គាល់មារយាទគេទាត់ឆ្ងាយ កើតក្តៅក្រហាយព្រោះក្តីក្បត់ ។



ទាន់គេខាងហូបនិងខាងប្រើ ពិតពុំប្រសើរខ្មែរគួរគិត
បើយើងទាន់គេខាងផលិត នោះពិតជាខ្មែរស្នេហាជាតិ ។



ស្រុកខ្មែរស្រុកធ្វើកសិកម្ម ស្រូវបន្លែដាំមិនគ្រប់ស៊ី
រវល់តែឈ្មោះគ្នាវក់រី រាស្ត្រអត់អីស៊ីទិញសៀមយួន។
សៀមយួនគេធ្វើនាំលក់ចេញ គេបានចំណេញតែរៀងខ្លួន
ជាតិគេធំធេងរឹងមាំមួន បើកភ្នែកគ្រលួងសម្លក់ខ្មែរ ។



បំផុសគ្នានិយមខាងផលិត កុំគិតនិយមតែបរិភោគ ។



អ្នកស្រឡាញ់ជាតិ កុំឃ្នាតពីសាសនា
អ្នកអត់ធម៌អាថ៌ កុំនឹកថាដឹកនាំកើត ។



បើស្រឡាញ់ជាតិ
បើស្រឡាញ់ធន
ធ្វើមេដឹកនាំ
បើចង់ជួបជុំ

កុំគិតលោភលន់
កុំគិតធ្វើធំ
កុំចង់គំនុំ
ត្រូវយុត្តិធម៌ ។



គេឈ្លានពានមកមិនតវ៉ា
គ្រប់គ្រងបែបហ្នឹងមុខជាភ្នាក់

វាយសិស្សសាលា ឲ្យបិទមាត់
បាត់ទឹកដីរដ្ឋពិតពុំខាន ។



កុំមានចិត្តលលើ ពីងក្រពើឲ្យចម្លង កុំកាប់អុសរបង
រាំងចំណារឯអាត្មា ។ កុំគិតពីងសៀមយួន ថាមាំមួនជាងខេមរា
ត្រូវពីងខ្មែរដូចគ្នា ទើបកម្ពុជា ផុតទុក្ខភ័យ ។



ទំនៀមទម្លាប់វប្បធម៌ខ្មែរ
គំនិតមិនដល់នាំលិចលង់

កុំនាំគ្នាកែដោយល្មើតល្មង់
វប្បធម៌សូន្យសុងជាតិរលាយ ។



កុំសុខសប្បាយតែគ្នាឯង
ខ្មែរភាគច្រើនណាស់ទុក្ខវេទនា

ត្រូវចេះគិតក្រែងដល់ភ្នំភ្នំ
ត្រូវខំជួយគ្នាឲ្យសុខផង ។



គេស្រឡាញ់ជាតិរឹតតែមាន
ឯងស្រឡាញ់ជាតិគ្មានអីសោះ

មានប្រាក់ធនធានរាប់មិនអស់
តើមានទំនាស់មកពីអ្វី ? ។



ខូបខ្លាចបាក់ស្បែកដាំដើមគរ
ធ្វើម្តេចកូនចៅនឹងយល់ដឹង

ដើរអង្គុយឈរបិទមាត់ឈឹង
អំពើបែបហ្នឹងជាតិរលាយ ។



កុំជោរចង់បានពាក្យសរសើរ
ចូលទៅពេលណាចិត្តងប់ងុល

ពាក្យនោះទុកស្មើថ្នាំពិសពុល
វក់វង្វេងជ្រុលលែងដឹងពិត ។



ជនមិនមាននាយកក៏វិនាស នាយកច្រើនពាសវិនាសដូចគ្នា
នាយកល្មិតល្មួងមិនគង់ទ្រព្យ ត្រូវប្តូរប្តូរមន្ទីរជួយគិតដោះស្រាយ ។



ទ្រព្យសម្បត្តិជាតិគិតតែលក់ គំនិតគម្រក់ចង់បានប្រាក់
ងងឹតងងល់ដូចមនុស្សខ្វាក់ មើលមិនឃើញជាក់ហេតុវិនាស។



នាំគ្នាទៅកាន់ការ បាក់បែក ហើយខំប្រឹងស្រែកថាចំរើន
ទោះជួយយ៉ាងណាក៏មិនកើន ទុក្ខកើតរន្ថើនច្រើនឥតអាក់ ។



ជូនពរឆ្នាំថ្មី បងប្អូនប្រុសស្រី បានជោគជ័យ
អាយុ វណ្ណៈ សុខៈ ពលា កើតមានគ្រប់គ្នា កុំបីឃ្លៀងឃ្លាត។
កុំរស់តែឯង ត្រូវចេះចែកបែង ដល់គេឯទៀត កើត
មកជាខ្មែរ ពូកែមារយាទ គិតប្រទេសជាតិ និង ព្រះសាសនា។



ការជាតិការខ្មែរទាំងអស់គ្នា ម្តេចគេធ្វើជារបស់ខ្លួន

ធ្វើខុសខូចខាតចាញ់បោកយួន គេប្រាប់ផ្លូវ ត្រូវតែស្តាប់ ។



បើកាន់សាសនាកុំភ្លេចជាតិ ព្រោះជាតិជាលំនឹងសាសនា
បើជាតិលិចលង់បង់ទៅវា សាសនាកាំងនៅដូចម្តេចបាន ។



ស្រុកខ្មែរស្រុកធ្វើកសិកម្ម រាស្ត្រខិតខំដាំសព្វបន្លែ
បើរដ្ឋមិនជួយគាំទ្រខ្មែរ បន្លែបរទេសចូលពេញស្រុក ។



អ្នកគំនិតខ្លី មិនគិតទឹកដី គិតតែអាត្មា
នៅស្ងៀមព្រងើយ ដូចអត់បញ្ហា ទុរជនអសារ
គួរកំចាត់ចោល ។



បើស្រឡាញ់ជាតិ	កុំឃ្នាតពីធម៌	បើស្រឡាញ់ល្អ
កុំល្អម្នាក់ឯង	បើស្រឡាញ់ជាតិ	កុំស្តាយតំណែង
ត្រូវហ៊ានលាលែង	ទុកឲ្យជាតិរស់ ។	



បើស្រឡាញ់ធម៌	កុំអរកុំអន់	ចិត្តស្មើពេកពន់
ពេលជួបអារម្មណ៍	ត្រូវមានសតិ	ទប់ចិត្តឲ្យមាំ
ខិតខំសន្សំ	បានធម៌ពិតហោង ។	



ចេះឯង ឲ្យក្រែងចេះគេ	ចេះគិតគ្នាន់ត្នេរ
ដល់ចេះគេផង ។	
ចេះច្រើនគ្នាល្អកន្លង	សាកសួរសាសង
សន្សំសាងសុខ ។	

ថ្ងៃយប់នាំយក
ឥតបង្កង់ឈប់

អាយុសត្វលោក
មួយនាទីអី

ទាំងប្រុសទាំងស្រី
បើមិនលកលៃ

ស្លាប់បង់អសារ ។

ភ្នាក់ឡើងក្រោកឡើង
ត្រូវរៀនសមថៈ

កុំនៅចមើង
វិបស្សនា

ជាប់ចិត្តកាមា
ដឹកនាំអាត្មា

ទៅរកក្តីសុខ ។



ទៅវត្តគ្រាន់តែជាពិធី
អប់រំខ្លួនប្រាណឲ្យបានល្អ
ទៅដល់ស្រះទឹកហើយមិនងូត
តើស្រះទឹកណាជួយអ្នកបាន

មិនគិតសំរឹតខំរកធម៌
ទោះវត្តណាក៏ជួយមិនបាន។
ស្រូតរូតក្រែបផឹកចំអែតប្រាណ
ឲ្យស្អាតផ្អែតប្រាណជូនខ្លួនអ្នក ។



ជូរទៅស្ថានសួគ៌ដើរទក់ ។
ទៅកាន់សាសនាគ្នាពីរបី

ជូរទៅនរកដើរខ្ទងដី
ទៅកាន់ស្រាស្រីគ្នារាប់រយ។

រៀនធម៌ត្រូវតែបដិបត្តិ
យើងគេ បានក្តីសុខក្សេមក្សាន្ត

កុំហាត់ត្រឹមចេះចាំសូត្របាន
ព្រោះ បានបដិបត្តិមិនមែនសូត្រ។



បើកាន់សាសនាកុំថាតែមាត់
ជួយថែរក្សានិពន្ធចម្លង

ត្រូវចូលទៅវត្តបដិបត្តិធម៌ផង
ផ្សព្វផ្សាយធម៌ផងទើបបានប្រសើរ។



អប់រំចិត្តឲ្យស្អប់
ឧបេក្ខាចិត្តវិញ

កុំឲ្យស្អប់កុំស្រឡាញ់
បានចំណេញប្រសើរជាង ។



ព្រះពុទ្ធនាំគេ ឲ្យបដិបត្តិ
បើអ្នកចូលចិត្តតែបំណន់

មិនដែលហ្វឹកហាត់ ឲ្យបន់ស្រន់
ទៅបន់អ្នកតាងណាចុះ ។



ស្រឡាញ់ខ្លួន ឲ្យស្នូនព្រះធម៌

ស្រឡាញ់ល្អ ឲ្យស្នូនខន្តី

ដោយភិក្ខុ ធីន ភេន ឥន្ទប្បញ្ញោ

សីលធម៌មិនត្រឡប់មក

សកលលោកនឹងវិនាស ។



ចិត្តមនុស្សអស់សីលធម៌

កុំត្រូវរកសន្តិភាព ។



សភាអត់ជនសប្បុរស

កុំសង្ឃឹមសោះថាជាតិសុខសាន្ត



ទូកល្អមានមិនគិតជិះ

បែរជាប៉ុនប៉ងជិះតែទូកលិច

ចង់អភិវឌ្ឍន៍ឲ្យសម្រេច

បែរជាកំទេចមនុស្សល្អ ។



ពេលបានមកបានឲ្យត្រឹមត្រូវ

ទើបមិនក្លាយទៅជាទុក្ខហោង

ពេលស្លាប់ស្លាប់កុំឲ្យសៅហ្មង

នឹងបានសុខផងល្អល្អៗក្រែក ។



ខ្មែរបានសង្ឃឹមថា

អ្នកស្នេហាស្និបង់ប្រាណ

នោះមុខជានឹងបាន

ជាតិថ្កើងថ្កានល្អត្រចះ ។

ឥឡូវខុសបំណង

បែរជារងឯកម្មក្រាស់

ព្រោះខ្មែរចាញ់ចោកប្រាស់

អ្នកស្នេហាអកុសល ។



រឿងអាក្រក់មិនត្រូវធ្វើ

គួរអើពើតែរឿងល្អ



មនុស្សរមាស់មាត់
ព្រោះចិត្តនៅជាំចៀម

ពិបាកឃាត់ឲ្យនៅស្ងៀម
ស្ងៀមមិនកើតព្រោះរមាស់ ។



សុខឬទុក្ខកើតមកពីចិត្ត
បានជាញាប់ញ័រអន្ទះសា

ព្រោះតែគិតខុសពេលផស្ស្តា
ឡើងចុះធ្លេញតាមលោកធម៌។



សភាដែលអត់សប្បុរស

តែងខ្វះការស្មោះត្រង់ដល់ជាតិ។



នយោបាយលាយដោយសីលធម៌ ជាតិរស់បានល្អសុខសប្បាយ

គ្មានសីលធម៌ធ្វើនយោបាយ ជាតិនឹងប្រែក្លាយជាសាបសូន្យ ។

បើឥតយុត្តិធម៌ សីលធម៌ កុំអង្វរសុំសន្តិភាព

លុះតែគុណធម៌ពេញរូបភាព ទើបសុខសន្តិភាពប្រាកដហោង។

ព្រោះអំណាចវត្ថុនិយមក្រៃ ទើបនយោបាយគិតតែប្រយោជន៍
លែងគិតសីលធម៌ប្រទេសហិនហោច គួរឲ្យអាណោចដល់ប្រជា
រាស្ត្រ ។



បំផុសគំនិតជួយសាងជាតិ កុំគិតតែវាតប្រយោជន៍ផ្ទាល់ខ្លួន
យើងខ្លះអ្នកជួយជាតិឲ្យមាំមួន ច្រើនអ្នកកប់ខ្លួនពួនស៊ីជាតិឯង។



ការជួយសង្គ្រោះអ្នកដទៃ ទុកជាកម្រៃនៃជីវិត
លះបង់ប្រយោជន៍ផ្ទាល់ខ្លួនពិត ស្វ័យរជីវិតជួយជាតិសាសនា ។



អ្នកស្នេហាជាតិគ្រប់ទិសទី ច្រើនតែរក់រីកើបប្រយោជន៍
មានទ្រព្យមានសក្តិក្លិនអសោច គួរឲ្យអាណោចជាតិខេមរា ។



នតិ បញ្ញាសមា អាកា
គ្មានពន្លឺអ្វីស្មើបញ្ញា

ព្រះភគវាទ្រង់សម្តែងថា
ត្រូវប្រើបញ្ញាគ្រប់គ្រងការងារ។



នតិ តណ្ហាសមា នទី
ស្ទឹងស្មើដោយតណ្ហាពិតជាគ្មាន

ព្រះមុនីទ្រង់ទេសនាទូន្មាន
អ្នកស្គាល់ប្រមាណទើបបានសុខ។



នតិ អត្តសមំ បេមំ
រួមគ្នាសាងជាតិឲ្យបានមាំមួន

កុំស្រឡាញ់ខ្លាំងជាងស្រឡាញ់ខ្លួន
ទើបបានរួចខ្លួនពីគ្រោះអាសន្ន ។

ដោយ ព្រះមហា បុណ្យ សគុណ

លោក អ្នកសប្បុរសដែលជួយឧបត្ថម្ភការបោះពុម្ព

១- ឧបាសិកា ឡាយ រិ	៥០០ ប្រាក់
២- ឧបាសិកា ឈា ឆេង លន់	២០០ ប្រាក់
៣- ឧបាសិកា សិាម ឡេងហ្មង	២០០ ប្រាក់
៤- ឧបាសិកា គូ អៀ នី	៣០០ ប្រាក់
៥- លោក លោកស្រី ភី ស៊ុន ធៀម	២០០ ប្រាក់
៦- លោក លោកស្រី ធ្វូ គីមធ្វូ	២០០ ប្រាក់
៧- ដូនធី សុខ ចម ចាន	១០០ ប្រាក់
៨- លោក ជុង សេងលី អ្នកស្រី ឡាយ ស៊ូហ៊ុន	៥០០ ប្រាក់
៩- លោក ហេង ម៉ុង អ្នកស្រី ស៊ូយឹម	២០ \$ USA
១០- Met Mme Por Nirday	៤០០ ប្រាក់
១១- អ្នកស្រី ឡាប ស រ៉ុន	២០០ ប្រាក់
១២- អ្នកស្រី គូឡាប រាត្រីលក្ខណ៍	២០០ ប្រាក់
១៣- អ្នកស្រី ឡាប សុទ្ធីតា	២០០ ប្រាក់
១៤- Met Mme Dao Alexandre	១០០ ប្រាក់
១៥- លោក លោកស្រី ផាង ប៊ុន ឡេង	៣០០ ប្រាក់

១៦-	លោក លោកស្រី ត្រាន់ ផ្លូ	៦០០	ប្រាក់
១៧-	លោក លោកស្រី ឆេង ឈីវ	២៤០	ប្រាក់
១៨-	ឧបាសិកា យី ពៅ ហុង	២០០	ប្រាក់
១៩-	ឧបាសិកា យី អេង ឡាំ	២០០	ប្រាក់
២០-	Mr Chan Danico	១០០	ប្រាក់
២១-	Mr Chheng Davine	១០០	ប្រាក់
២២-	ឧបាសក ឈា ទូច(ហៅ ប៉ៅ ឡេង ឧបាសិកា ឈា សាយ ហា	១០០	ប្រាក់
២៣-	ឧបាសិកា ឈា ឡេង ហាក់	១០០	ប្រាក់
២៤-	លោក លោកស្រី យូណូស តម្លៃសៀវភៅគោរពមាតាបិតា១០០០		
២៥-	ឧបាសិកា អ៊ឹង ម៉ាឡេង	១០០	ប្រាក់
២៦-	ឧបាសិកា អៀង ហុង	១០០	ប្រាក់
២៧-	ឧបាសិកា អាត អេង	១០០	ប្រាក់
២៨-	ឧបាសិកា សន ខាន់	២០០	ប្រាក់
២៩-	ឧបាសិកា ចាន់ ណាត	១០០	ប្រាក់
៣០-	ឧបាសិកា ធីន ហុង (ពៅ)	១០០	ប្រាក់
៣១-	ឧបាសក ស៊ឹម ប៊ុត ឧបាសិកា គីមហ៊ាង	២០០	ប្រាក់

- ៣២- ឧបាសក ឡៅ ហេង ឧបាសិកា តាន់សាយយុត ១០០ ប្រូង
- ៣៣- លោក ចាន់ អាត អ្នកស្រី ឡៅ ហុងស៊ីម ១០០ប្រូង
- ៣៤- ឧបាសិកា ញឹក សាយ៉ាន់ ១០០ ប្រូង
- ៣៥- អ្នកស្រី ឡៅ សែយឹម ១០០ ប្រូង
- ៣៦- ឧបាសិកា នង នាងណាយ ២០០ ប្រូង
- ៣៧- ឧបាសក លិម ប៉ា ឧបាសិកា ឈា ប៉ាវតេ ១០០ ប្រូង
- ៣៨- ឧបាសិកា ឈា ឆាក់ឌី ១០០ ប្រូង
- ៣៩- ឧបាសិកា ចក់ សៅ រឿន ១០០ ប្រូង
- ៤០- ឧបាសិកា លាង ស៊ីម ២០០ ប្រូង
- ៤១- ឧបាសិកា ប៉ៃ លិន ១០០ ប្រូង
- ៤២- ឧបាសក តាន់ ណាំ ឧបាសិកា លិម ឆេងអ៊ុំ ២០០ប្រូង
- ៤៣- ឧបាសិកា ហ៊ុល យុត ១០០ ប្រូង
- ៤៤- ឧបាសិកា សុត សុផានី ១០០ ប្រូង
- ៤៥- អ្នកស្រី ប៉ាវ សារ៉ែន ១០០ ប្រូង
- ៤៦- ឧបាសិកា ណែម លិមអ៊ាន ១០០ ប្រូង
- ៤៧- ឧបាសិកា ណែម លិមអ៊ុន ១០០ ប្រូង
- ៤៨- ឧបាសិកា នៅ ទាវខេង និង បុត្រជីតា ២០០ ប្រូង

៤៩-	លោក លោកស្រី ហាក់ ព្រូ	១០០	ប្រាក់
៥០-	លោក លោកស្រី អ៊ុន សារ៉ែន	១០០	ប្រាក់
៥១-	ឧបាសិកា យិន ហុកទីវ	១០០	ប្រាក់
៥២-	ឧបាសិកា ប៊ូ ដាណារ៉ែត	១០០	ប្រាក់
៥៣-	ឧបាសិកា សៀប គឹមហ៊ាង	១០០	ប្រាក់
៥៤-	ឧបាសក មិន ចូ ឧបាសិកា កាំង រួចប៉ៅ	១០០	ប្រាក់
៥៥-	អ្នកស្រី ជិប ហុងយេន	១០០	ប្រាក់
៥៦-	លោក ជួន ទឹម អ្នកស្រី ទិត ពៅ	១០០	ប្រាក់
៥៧-	លោក តាន់ កាង អ្នកស្រី ខាណុកយិប	១០០	ប្រាក់
៥៨-	លោក ផុង ហុងកៅ អ្នកស្រី ឡៅហុងឡាយ	១០០	ប្រាក់
៥៩-	លោក ចៅ គាន អ្នកស្រី យក់ ហាន	១០០	ប្រាក់
៦០-	ឧបាសិកា ហូ គឹម ឡេង	១០០	ប្រាក់
៦១-	លោកស្រី អ៊ូ បុប្ផ ព្រមទាំងស្វាមី	៥០	ប្រាក់
៦២-	នាង នង ស៊ីនេត	៥០	ប្រាក់
៦៣-	លោកស្រី អ៊ូ យុវតី ព្រមទាំងស្វាមី	៥០	ប្រាក់
៦៤-	លោកស្រី អ៊ូ គង់ជីតា ព្រមទាំងស្វាមី	៥០	ប្រាក់
៦៥-	លោក អ៊ូ ទិត្យា ព្រមទាំងភរិយា	៥០	ប្រាក់

៦៦-	នាងកញ្ញា សាត្វ បុប្ផវតី	៥០	ប្រូង
៦៧-	នាងកញ្ញា សាត្វ បុប្ផទេវី	៥០	ប្រូង
៦៨-	អ្នកស្រី ក្រូច សារិន	១០០	ប្រូង
៦៩-	អ្នកស្រី ទាវ គីម ហួន	១០០	ប្រូង
៧០-	ឧបាសិកា នួន គីម បេ	១០០	ប្រូង
៧១-	ឧបាសក ឧបាសិកា ទេព សំផន	១០០	ប្រូង
៧២-	ឧបាសិកា ប៉ុន សាយ គីម	១០០	ប្រូង
៧៣-	លោក លោកស្រី ស៊ាម ហ៊ុច	២០០	ប្រូង
៧៤-	លោក លោកស្រី ស៊ី ថា	១០០	ប្រូង
៧៥-	ភិក្ខុ ឆិន ភេន	២០០	ប្រូង

យើងខ្ញុំ សូមឧទ្ទិសចំណែកបុណ្យកុសលនេះ ប្រគេន ជូន
 ចំពោះវិញ្ញាណនៃលោកអ្នកដ៏មានគុណទាំងឡាយ មានត្រូវឧបជ្ឈា
 យាចារ្យ និង មាតាបិតាជាដើមផង ព្រមទាំងញាតិមិត្តទាំង
 ឡាយផង ។ សូមលោកអ្នកដ៏មានគុណជាដើមនោះ អនុមោទនា
 ទទួលយក ទ្វេភ័ក្ត្រមនុស្សផលជាទីគាប់ចិត្ត តាមសេចក្តី ជ្រះថ្លា
 រៀង ។ ខ្លួន កុំបីអាក់ខានឡើយ ។

អប្បបរមានា អបតំ

សេចក្តីមិនប្រមាទ ជាផ្លូវនៃសេចក្តីមិនស្លាប់

បរមានា បច្ចុនា បនំ

សេចក្តីប្រមាទ ជាផ្លូវនៃសេចក្តីស្លាប់

កុំមានចិត្តលាលើ ពីងក្រពើឲ្យចម្លង កុំកាប់អុសរបង រាំងចំ
ណារងអាត្មា ។ កុំគិតពីងសៀមយួន ថាមាំមួនជាងខេមរា ត្រូវ
ពីងខ្មែរដូចគ្នា ទើបកម្ពុជា ផុតទុក្ខភ័យ ។



គេឈ្លានពានមកមិនតវ៉ា វាយសិស្សសាលាឲ្យបិទមាត់
គ្រប់គ្រងបែបហ្នឹងមុនជាភ្នាក់ ចាត់ទឹកដីរដ្ឋពិតពុំខាន ។



ទូកល្អក៏មានមិនគិតជិះ បែរជាគិតរិះជិះទូកលេច
ចង់អភិវឌ្ឍន៍ឲ្យសម្រេច បែរជាកំទេចមនុស្សល្អ ។